

तिथि 10 सितम्बर 2025

समय 1810

मुख्य समाचार:-

- हरियाणा के मुख्यमंत्री नायब सिंह सैनी ने आज कुरुक्षेत्र में पिपली अनाज मंडी से पंजाब के लिए राहत सामग्री के 21 ट्रक रवाना किये।
- मुख्यमंत्री ने कहा कि सरकार बाढ़ से फसल को हुए नुकसान का उचित मुआवज़ा देगी।
- उद्योग एवं व्यापार संघो ने जी एस टी सुधारों को व्यापार और उद्योगों को नई ऊर्जा देने वाले बताया।
- केंद्रीय राज्य मंत्री कृष्ण पाल गुर्जर ने पलवल ज़िले के बाढ़ प्रभावित गाँवों का दौरा किया -प्रशासन द्वारा किये प्रबंधों पर संतोष जताया।
- भारतीय जनता पार्टी के प्रदेश अध्यक्ष मोहन लाल बड़ौली ने कहा कि “सेवा ही संगठन” के सिद्धान्त पर चलते हुए मनाया जायेगा।

हरियाणा के मुख्यमंत्री नायब सिंह सैनी ने आज कुरुक्षेत्र में पिपली अनाज मंडी से पंजाब के बाढ़ प्रभावित क्षेत्रों के लिए राहत सामग्री के 21 ट्रक रवाना किए। मुख्यमंत्री ने कहा की पिछले कई दिनों से पंजाब में बाढ़ के चलते काफी नुकसान हुआ है। यह काफी मुश्किल की घड़ी रही है। पंजाब के लोगों को मदद की जरूरत है।

श्री नायब सिंह सैनी ने बताया –

मुख्यमंत्री ने कहा कि हमने पहले भी 135 के करीब राहत सामग्री के ट्रक भेजे हैं।

मुख्यमंत्री ने कहा कि कल प्रधानमंत्री ने पंजाब और हिमाचल का दौरा किया था जिसमें पंजाब को 1600 करोड़ रुपया और हिमाचल को 1500 करोड़ रुपया प्रधानमंत्री के द्वारा दिया गया है. उन्होंने कहा क्योंकि वहां काफी नुकसान हुआ है। लोगों का जीवन एक बार फिर से पटरी पर आए इसलिए यह फौरी मदद दी गई है।

---

हरियाणा के मुख्यमंत्री नायब सिंह सैनी ने कहा है कि सरकार किसानों को बाढ़ से फसल को हुए नुकसान का उचित मुआवजा देगी। पिपली में मीडिया के सवालों के जवाब देते हुए मुख्यमंत्री ने कहा –

एक सवाल के जवाब में मुख्यमंत्री ने कहा कि इतिहास गवाह है जब भी देश में कोई विपदा या आपदा आई है तब राहुल गांधी विदेश दौरे पर चले जाते हैं। इस समय भी ऐसी ही स्थिति है। इस दौरान मुख्यमंत्री ने देश के नव निर्वाचित उप-राष्ट्रपति सीपी राधाकृष्णन को बधाई और शुभकामनाएं दी।

---

फरीदाबाद चैम्बर ऑफ कॉमर्स एंड इंडस्ट्री के महासचिव रोहित रूंगटा ने कहा है कि 22 सितम्बर से लागू होने जा रहे ये संशोधित दरें व्यापार और उद्योग के लिए नई ऊर्जा लेकर आएंगी।

श्री रूंगटा ने कहा –

श्री रूंगटा ने कहा कि नवरात्र और दीपावली जैसे बड़े पर्वों से पहले जीएसटी में किया गया यह बदलाव बाज़ार को गति देगा, जिससे उपभोक्ता लाभान्वित होंगे और व्यापारियों का विश्वास भी मजबूत होगा।

उन्होंने यह भी कहा कि बदलते आर्थिक परिदृश्य में सरकार का यह कदम सकारात्मक दिशा में बड़ा बदलाव है, जो छोटे और मझोले उद्योगों के लिए विशेष रूप से सहायक सिद्ध होगा।

श्री रूंगटा ने आशा व्यक्त की कि आने वाले महीनों में इन दरों का लाभ सीधे तौर पर उपभोक्ताओं तक पहुंचेगा और देश की अर्थव्यवस्था को मजबूती मिलेगी।

---

हरियाणा चैंबर ऑफ कॉमर्स के प्रदेश प्रधान विनोद कुमार खंडेलवाल ने कहा है कि जी एस टी सुधारों से मध्यम वर्ग और सूक्ष्म लघु व मझोले उद्योगों को बड़ा लाभ होगा। उन्होंने आकाशवाणी समाचार से बातचीत में, सभी व्यापारी वर्ग की तरफ से सरकार का आभार व्यक्त करते हुए कहा –

उन्होंने कहा कि जीएसटी को सरल किया गया है।

---

केंद्रीय सहकारिता राज्यमंत्री कृष्णपाल गुर्जर ने आज पलवल जिला के बाढ़ प्रभावित गांवों का दौरा किया। जिनमें इंद्रानगर, मोबलीपुर, अच्छेजा, काशीपुर और टीकरी गुर्जर गाँव शामिल हैं। इस दौरान उनके साथ उपायुक्त डॉ हरीश कुमार वशिष्ठ, पुलिस अधीक्षक वरुण सिंगला व कई गणमान्य व्यक्ति मौजूद रहे। केंद्रीय सहकारिता राज्यमंत्री कृष्णपाल गुर्जर ने कहा कि यमुना में आई बाढ़ के कारण यमुना से सटे हुए गांवों में भारी नुकसान हुआ है।

उन्होंने कहा कि लोगों ने बातचीत के दौरान बताया कि जिला प्रशासन द्वारा अच्छी व्यवस्था की गई और लोगों को किसी भी प्रकार की कोई परेशानी नहीं हुई। नुकसान की भरपाई पर उन्होंने कहा कि किसानों को फसलों का उचित मुआवजा दिया जाएगा।

काँग्रेस द्वारा बाढ़ पर राजनीति किए जाने को लेकर उन्होंने कहा –

---

भारतीय जनता पार्टी के हरियाणा प्रदेश अध्यक्ष मोहनलाल बडौली ने कहा है कि प्रधानमंत्री नरेंद्र मोदी के जन्मदिवस 17 सितंबर से लेकर गांधी जयंती 2 अक्टूबर तक सेवा पखवाड़ा मनाया जाएगा।

आकाशवाणी समाचार से बातचीत में उन्होंने कहा कि कल पंचकूला में इस बारे, मुख्यमंत्री नायब सिंह सैनी, प्रदेश प्रभारी डाक्टर सतीश पूनिया, और संगठन मंत्री फणीन्द्रनाथ शर्मा की मौजूदगी में देर शाम तक पार्टी की तीसरी बैठक हुई है। उन्हने कहा कि सेवा पखवाड़ा पूरे जोश और जनभागीदारी के साथ मनाया जाएगा।

उन्होंने कहा कि पखवाड़े के दौरान भारतीय जनता पार्टी के कार्यकर्ता "सेवा ही संगठन" के सिद्धांत पर चलते हुए जन सेवा के कार्यक्रम करेंगे उन्होंने कहा कि प्रांत स्तर व जिला स्तर पर एक दिव्यांग सम्मेलन भी होगा ताकि दिव्यांग को कृत्रिम अंग व अन्य सुविधाएं देकर मदद की जा सके।

इसी प्रकार खेलों का आयोजन भी होगा।

-----

-----